

ግደ ደቂ ኣንስትዮ ኣብ ምዕዋት ቃልሲ

ሓይሊ ዕማም ሚድያ ፖሊሴ

ደቂ ኣንስትዮ ፍርቂ ኣካል ሕብረተሰብ ብምኃንን ጥራይ ዘይኮነስ ዝተደራረበ ወጽዓውን ስለዘለውን ንሳተን ዘይተሳተፈኦ ዝዕወት ናይ ለውጢ መስርሕ የለን። ብመሰረቱ'ውን ወሳኒ ግደ ደቂ ኣንስትዮ ኣብ ቃልሲ ጥራይ ዘይኮነ፡ ኣብ ኩሉ ህይወት ወዲ ሰብ ርኡይ እዩ። ይኹን እምበር ንነዊሕ ዘበናት መሰለን ከም ሰብ ተንፊግውን፡ ነብሰን ክመርሓ ከምዘይክእለ ተቐጺረን፡ ኣገልገልቲ ወዲ ተባዕታይ ኩይነን ይነብራ ነይረን። ካብዚ ድርብ ወጽዓ ብቃልሲ ናጻ ንክወጻ ብዝሓዘኦ ናይ ቃልሲ ጉዕዞ፤ 8 መጋቢት ምልክት ዓልም ለኻዊ ቃልሲ ደቂ ኣንስትዮ ክትከውን ወሲንን። 8 መጋቢት ናብዚ ደረጃዚ ዝማዕበለት ድሕሪ ነዊሕ ውረድ ደይብን መሪር ቃልስን እዩ። እቲ ናብዚ ዘብጸሐ ታሪኻዊ መስርሕ ኣዝዩ ሰፊሕ ስለ ዝኾነ፡ ካብ ማይ ባሕሪ ብጭልፋ ንምጥቃስ እንተዘይኮይኑ ዘርዚርካ ዝውዳእ ኣይኮነን። በዚ መሰረት እዛ ዕለት ኣብ ዝተፈላለዩ ቦታታትን ዝተፈላለዩ ዕለታትን ክትዝከር ድሕሪ ምጽናሕ፡ እታ ብ1913 ዝጀመረት 8 መጋቢት ብደረጃ ዓለም ክሰብ ሎሚ ኣህጉራዊት መዓልቲ ደቂ ኣንስትዮ ኮይና ትዝከር ኣላ። ብ1975 ከኣ ንመጀመርያ ግዜ 8 መጋቢት ብደረጃ ሕቡራት ሃገራት ዓለም ብወግዒ ክትክበር ክኢላ።

ግደ ኤርትራውያን ደቂ ኣንስትዮ ኣብቲ ናይ 30 ዓመታት ቃልሲ ንናጽነት ወሳኒ ነይሩ። እንተኾነ ካብ ምዕዋት እቲ ቀዳማይ ምዕራፍ ሃገራዊ ነጻነት ሓሊፉ፡ እቲ ናይ ርሑቕ ራኢ ሓርነትን ማዕርነትን ደቂ ሰባት፡ ፤ በቲ ካብ ህዝቢ መንዚዑ ፍረ ናጽነት ዝጨወዩ ጉጅለ ተኸሊፉ እዩ። ነቲ ጥልመት ዝብድህ ኣርሒቕ ዝጥምት ንቕሓትን ውዳበን ደቂ ኣንስትዮ ድማ ኣይነበረንን። ድሕሪ ናጽነት፡ ኣብ ደቂ ኣንስትዮ ጥራይ ዘይኮነ፡ መላእ ህዝቢ ኤርትራ'ውን በቲ ዲክታተር ኢሳያስ ዝመርሐ ዘሎ ጉጅለ ከም ዝተጠልመ ርዱእ እዩ። ናይቲ ጥልመት ስንብራት ኣብ ልዕሊተን ኣንጻር ድርብ ወጽዓ ክቃለሳ ዝጸንሐ ደቂ ኣንስትዮ ዝኸበደ ከም ዝኾነ ከኣ ጋና ጽንብል ነጻነት ክይተወድኤ ዝተራእየን ዝረኣ ዘሎን እዩ።

ታሪኻዊ ኣመጻጽኣን ኣገዳስነትን ኣህጉራዊ መዓልቲ ደቂ ኣንስትዮ 8 መጋቢት ነባሪ እዩ። ምክንያቱ ዕላማታት 8 መጋቢት ጋና ኣይተረጋገጸን ጥራሕ ዘይኮነስ፤ ንድሕሪት ንምምላሱ ዝግበር ፈተነታት'ውን ህያው ስለዝኾነ። እቲ ዝዝከረሉ ኩነታት ግና ከከምቲ ህልዊ ምዕባለ ናይቲ ዓመት ክፈላለ ናይ ግድን እዩ። ብመጽርዚ ናይ ሎሚ ዓመት 8 መጋቢት 2022 ከም ናይ ዓሚ ኣብ ሃገርና ወጽዓ ህግደፍ ምረቱ ብሓፈሻ ኣብ ልዕሊ ህዝብና፡ ብፍላይ ከኣ ኣብ ልዕሊ ደቂ ኣንስትዮን ብዝገደደ ቀጻሊ ኣብ ዝሃለውሉ ኢና ንዝክራ ዘለና። ኮታ ኣብ ርእሲቲ ሱር ሰዲዱ ዝጸንሐ ብዙሕ ገጻት ዘለዎ ጸገም ህዝቢ ኤርትራ ተወሳኺ ሕሰም ኣብ ዘለዎ ኢና ንዝክራ ዘለና። ክታበት ዝተነፍጎ ለበዳ ኮረናቫይርስ ናይቲ ብዙሕ ገጻት ዘለዎ ማሕበረ ቁጠባዊ ጸገም ምድርራብ ዘርኢ እዩ። እዚ ኩሉ ተደሚሩ ኣብ ልዕሊ ደቂ ኣንስትዮ ዘኸትሎ ኣሉታዊ ሰዕቤን ክሰብ ክንደይ ከቢድ ምኃኑ ንርእዮን ንሰምዖን ዘለና እዩ። ኤርትራውያን ኣይታት ሰብሓዳሪንን መንእሰያት ደቀንን ብግዴታ ተዓስኪሮም ኣብ ዘይምልከቶም ውግእ ኢትዮጵያ ብምእታዎም ኣብ ኣዝዩ ዓሚቕ ሻቕሎት ኣብ ዘለዋሉ እያ 8 መጋቢት 2022 ትዝከር ዘላ። ነዚ ሻቕሎተን ናብ ግብራዊ ብይህ ኣንጻር ጉጅለ

ሀግዲፍ ክቕይረኡን እተን ብዝተፈላለዩ ምክንያታት ደድሕሪ ሀግዲፍ ዝዓብዳ ናብቲ ውጹዕ ሀዘበን ክውግናን ከኣ ኣብ ቅነ እዛ ተሪኻዊት ዕለት ቃልሰን ከም ወትሩ ንምሕያል ቃል ክኣትዎ ፖለቲካዊ ሓይልታት ኤርትራ እንኳን ናብ 8 መጋቢት ኣብጸሓክን እናበለ፡ መጻዋዕታኡ የቕርበለን። እዚ ኣብኣተን ዝድረት ዘይኮነስ፡ ንመላእ ሕብረተሰብ ዝምልከት ናይ ቃልሲ መጻዋዕታ ምኽኒውን ክዝንጋዕ የብሉን።

8 መጋቢት ደቂ ኣንስትዮ ዝሓለፈ ቃልሰን ኣብ መስርሕ ዝተዓወተ ሸቶን ንክይርሳዕ ዝዝክራላ እምበር፡ ዝሓለፈ ወጽዓኡን ምዝርዝር ከም ቀንዲ ኣጀንዳኡን ዝወስዳላ ዕለት ኣይኮነትን። ብኣንጻር ናይ ዝሓለፈ ተመኩሮ ዝመዝናላ፡ ናብ ብሩህ ማዕረ ተሳተፍነትን ተጠቓምነትን ዝመርሕ መንገዲ ዝሕዛላ መዓልቲ እያ ክትከውን ዝግበኣ። ደቂ ኣንስትዮ ተቓሊሰን ካብቲ ድርብ ወጽዓ ምእንቲ ናጻ ክወጽ፡ ደቂ ተባዕትዮ ብንቕሓትን ኣፍልጦን ኣብ ጌንን ናይ ምስላፎም ሓላፍነተን ዘይስገር እዩ። ደቂ ተባዕትዮ፡ ደቂ ኣንስትዮ ተሓብቦርቶም እምበር፡ መተሃላልኻቶም ከም ዘይኮና፡ ደቂ ተባዕትዮ እውን ደቂ ተባዕትዮ መተሃላልኻተን ዘይኮኑ ተደጋገፍተን ምኽኒውም ተገንዚቦም፡ ነዚ ዘብቅዕ ካብ ድሑር ኣተሓሳስባ ናጻ ዝኾነ ስልጡን ኣቀራርባን ኣተሓሳስባን ክሕዙ ግድን'ዩ። ብፍላይ ደቂ ተባዕትዮ ካብቲ ጸኒሓዊ ኣመለኻኽታ ወዲኡም፡ ተጠቀምቲ ናይቲ ብደቂ ኣንስትዮ ዝረጋገጽ ዲሞክራሲያውን ማሕበራውን ለውጢ ምኽኒውም ተገንዚቦም ብማዕሪኡ ኣብ ጌንን ክስለፉ ይግበኣም።

ኣብ ኤርትራ ምልኪ ኣወጊድካ ብዲሞክራሲያዊ ምምሕዳር ንምትካእ ነካይዶ ዘሎ ቃልሲ ተሳትፎ ደቂ ኣንስትዮ ቀንዲ ኣካል እዩን። ተሳትፎ ደቂ ኣንስትዮ ድሩት ምኽኒ ካብቲ ቀንዲ ሕጽረታት ሓይልታት ለውጢ ኣብ ቅድሚት ዝስራዕ እዩ። ካብዚ ንምውጻእ ዝግበር ጸዕሪ ከኣ ዘይንሃድመሉ ብደሆ እዩ። ተሳትፎኡን ኣብዚ ኣብ ኤርትራ ዝካየድ ዘሎ ናይ ለውጢ ቃልሲ፡ ደቂ ኣንስትዮ ፍርቂ ኣካል ሕብረተሰብ ክነሰን ድሩት ምኽኒ መጽናዕቲ ዘድልዮኪ እንተኮነ ትሑት ምህላዉ ግና ባዕላተን እውን ዝርደኣኡን መፍትሒ ንምርካብ ዝቃለሳሉ ዘለዎን እዩ። ስለዚ ብፍላይ ኣብዚ ፖለቲካዊ ሓይልታት ኤርትራ (ፖሓኤ)፡ ዘሰማምዕዎን ዝፈላልዩዎን ብግቡእ መዚኑ ነቲ ዘሰማምዖ ቀዳምነት ሂቡ፡ ሰፊሕ ጽላል መስሪቱ ቃልሱ ዝያዳ ንምሕያል ዝቀራረብሉ ዘሎ ወሳኒ መድረኽ፡ ኤርትራውያን ደቂ ኣንስትዮ ኣበርክቶኡን ብምሕያል ናይ መጻኢ ቃልሰን ዋሕስ ዝኾውን ማሕበራት ከሕይላን ዘኽእሉን ሰፊሕ ውዳባ ክምስርታ በዚ ኣጋጣሚ ፖሓኤ ይጽወዐን።

8 መጋቢት ኣህጉራዊ መዓልቲ ደቂ ኣንስትዮ፡ ንዘለኣለም ትንበር!

ዕላማታት 8 መጋቢት ንምርግጋጽ ንረባረብ!

ዘለኣለማዊ ክብርን መጐስን ንሰማእታት ኤርትራ!